



QORTI TAL-MAGISTRATI (MALTA)
BHALA QORTI TA' GUDIKATURA KRIMINALI

MAGISTRAT DR. JOSEPH MIFSUD
B.A. (LEG. & INT. REL.), B.A. (HONS.), M.A. (EUROPEAN), LL.D.

Il-Pulizija
(Spettur Priscilla Caruana Lee)

vs

Youness Berrad

Seduta tad-Distrett Valletta

Illum 18 ta' Jannar, 2016

Il-Qorti,

Rat l-imputazzjonijiet migjuba kontra l-imputat **Youness Berrad** detentur tal-karta tal-identita' bin-numru 92698 (M) billi huwa akkuzat talli nhar it-22 ta' Mejju, 2015, ghall-habta tal-12.40pm, gewwa Putirjal, il-Furjana:

- 1) Volontarjament ikkaġuna offiża ta' natura ħafifa fuq il-persuna ta' Mark Gaffarena hekk skond kif ġie cċertifikat minn Dr Glenn Garzia mic-Centru tas-Sahha tal-Furjana.
- 2) Għamel lil Mark Gaffarena ingurji jew theddid, jew jekk kien ipprovoka, ingurja b'mod li ħareg barra mil-limiti tal-provokazzjoni.
- 3) Kiser volontarjament il-bon-ordni jew il-kwiet tal-pubbliku.
- 4) B'nuqqas ta' hsieb, bi traskuraġni jew b'nuqqas ta' hila fl-arti jew professjoni tieghu, jew b'nuqqas ta' tharis ta' regolamenti, ikkaġuna ħruq, jew għamel xi hsara jew ħassart jew għarraqt xi haġa u čioé flokk ta' Mark Gaffarena.

Il-Qorti giet ġentilment mitluba sabiex tipprovdi għas-sigurtà tal-persuni offiżi jew individwi oħra jew għaż-żamma tal-ordni pubblika, jew ghall-iskop ta' protezzjoni tal-persuna leż-a jew ta' individwi oħra minn fastidju jew imgieba oħra li tikkaġuna biżżeġ ta' vjolenza, toħroġ ordni ta' protezzjoni kontra l-akkużat.

Din il-kawza qegħda tinstema' flimkien mal-**Pulizija vs Mark Gaffarena**.

Semghet il-provi inkluz ix-xhieda tal-imputat.

Rat l-atti kollha ta' dan il-procediment u d-dokumenti esebiti.

Semghet is-sottomissjonijiet finali magħmula mill-prosekuzzjoni u d-difiza.

Ikkunsidart:

KONSIDERAZZJONIJIET LEGALI

Apprezzament tal-provi fl-assjem

Il-Qorti tissottolinea li huwa ben risaput li l-apprezzament tal-provi għandu jsir mhux biss b'mod spezzettat w individwali izda l-provi għandhom jigu analizzati flimkien fl-assjem tagħhom sabiex wieħed jara x'inferenzi jew interpretazzjoni ragjonevoli u legali jista' jagħti lil dawk il-provi hekk interpretati. Ma tistax tinstab htija jew nuqqas ta' htija semplicement fuq analizi ndividwali jew separata tal-provi. Dawn għandhom jigu kkunsidrati kemm individwalment kif ukoll komplexivament. Dan hu appuntu l-ezercizzju li sejra tagħmel din il-Qorti, u cioe' li tezamina bir-reqqa kollha l-provi prodotti f'dan il-kaz.

Il-Qorti pero' thoss li fic-cirkostanzi għandha tara jekk il-fattispecie tal-kaz jammontawx għar-reati addebitati lill-imputat.

Din il-Qorti trid tistrieh fuq il-provi mressqa quddiemha u xejn aktar. Il-Qorti mhix xogħlha ssewwi n-nuqqasijiet tal-prosekuzzjoni.

Il-prosekuzzjoni ressjet biss biex jixhdu *viva voce* lil Youness Berrad u Mark Gaffarena.

Ic-certifikati medici esebiti jindikaw li z-zewg imputati garbu griehi fl-incident.

Għalkemm waqt li kien qiegħed jinstema' l-kaz Youness Berrad irrefera għal *cctv footage* tal-incident dan ma giex esebit mill-prosekuzzjoni u għalhekk il-Qorti jekk jezisti dan il-footage ma ngabx a konjizzjoni tagħha.

Ma tressqitx xhieda biex jikkonfermaw id-danni allegati mill-partijiet hliet stimi wahda dwar flok tad-ditta u ohra ta hsara f'nuccali u ircevuta. Referenza ssir għas-sentenza mogħtija mill-Qorti tal-Appell Kriminali fl-24 ta' Frar 2003 fl-ismijiet **Il-Pulizija v.**

Joseph Zahra, fejn gew elenkati l-metodi kif jista' jigi determinat il-valur ta' hsarat. F'dik is-sentenza ntqal hekk:

"Fin-nuqqas ta' qbil bejn il-partijiet u salv dak li jinghad fis-subartikolu (2) ta' l-artikolu 325, biex tigi determinata l-hsara ghall-finijiet ta' l-artikolu 325(1) tal-Kodici Kriminali (moqri ma' l-artikolu 335 ta' l-istess Kodici) din trid (i) jew tigi apprezzata direttamente mill-gudikant, fis-sens li jekk il-gudikant ikun jifhem bizzejzed jista' jiddetermina huwa stess l-ammont tal-hsara billi jezamina l-oggett in kwistjoni; jew (ii) il-parti leza tghid kemm effettivamente hallset biex issir it-tiswija ta' jew fi l-oggett; jew (iii) billi jitqabbad perit mill-qorti biex jaghti l-fehma tieghu dwar l-ammont tal-hsara."

Il-Qorti mhix f' pozizzjoni li tiddetermina hi l-ammont tal-hsara.

Fix-xhieda tieghu Youness Berrad mistoqsi aktar minn darba meta sehh l-incident u l-hin huwa naqas li jaghmel dan. Huwa indika li l-incident sehh f'xi jum f'April meta skont l-akkuza migjuba kontra l-imputati hemm imnizzla dik tal-22 ta' Mejju 2015.

Illi s-subartikolu (2) ta' l-artikolu 360 tal-Kapitolu 9 tal-Ligijiet ta' Malta jipprovdi li:

"Ic-citazzjoni għandha ssemmi car il-persuna mharrka, u għandu jkun fiha, fil-qosor, il-fatti ta' l-akkuza, bil-partikularitajiet ta' zmien u ta' lok li jkunu jinhieg jew li jkunu jistgħu jingħataw....."

Illi fis-sentenza mghotija fit-18 ta' Ottubru 2005 mill-Qorti ta'l-Appell Kriminali fil-kawza f'l-ismijiet **Pulizija vs John Mary Briffa**, fejn l-appellant f'dik il-kawza gie

akkuzat b'reati li allegatament sehhew "ghall-habta tas-7.30 p.m." mentri *l-provi kienu jirrigwardaw* incident li sehh "ghall-habta tas-7.30 a.m.", intqal li:

"*L-imputazzjoni ghalhekk kif impostata qed tirreferi ghal xi haga li allegatament grat tmax-il siegha wara u l-ewwel Qorti hekk sabet lill-appellant hati. Mill-provi ma jirrizultax li gara xi incident fil-hin indikat f'l-imputazzjoni u ghalhekk l-appellant ma setax jinsab hati kif fil-fatt insab. Il-frazi "ghall-habta ta' tindika hin approssimativ u tinkludi hin vicin dak imsemmi f'l-imputazzjoni izda zgur mhux tmax-il siegha wara. Il-prosekuzzjoni qalet li huwa ovvju li dan kien zball dattilografu. Jekk inhuwa hekk, il-prosekuzzjoni kellha tiehu hsieb tagħmel jew titlob il-korrezzjoni opportuna tempestivamente"*

Illi dan l-istess principju gie riaffermat mill-istess Qorti ta'l-Appell Kriminali f'diversi kawzi ohra inkluz dawk fl-ismijiet **Il-Pulizija vs Warren Piscopo u Pulizija vs Rita Thuema**, it-tnejn decizi fid-19 ta' Ottubru 2011.

Fil-kaz odjern id-data li nghatat fix-xhieda kienet xi jum f'April meta l-kaz jidher li sehh fl-22 ta' Mejju 2015. F'dan l-kaz mhux differenza fil-hin kien hemm, izda xahar differenza.

Versjonijiet differenti

Illi ghalhekk m'hemmx dubbju li kollox jiddependi fuq il-kredibilita` tax-xhieda w dan billi bhala gudikant il-Qorti sejra tqis l-imgieba, l-kondotta u l-karatru tax-xhieda, tal-fatt jekk ix-xhieda għandhiex mis-sewwa jew hix kostanti, w ta' fatturi ohra tax-xhieda tieghu u jekk ix-xhieda hix imsahha minn xhieda ohra w tac-cirkostanzi kollha tal-kaz u dan ai termini tal-Artikolu 637 tal-Kap. 9 tal-Ligijiet ta' Malta.

Il-Qorti hi rinfaccjata b'zewg verzjonijiet konfliġenti ta' kif sehh il-kaz. Youness Berrad issemmi li Mark Gaffarena baqa' għaddej minn fuq id-dawl ahmar. Il-prosekuzzjoni ma akkuzatx lil Gaffarena b'reati marbuta mat-traffiku u l-Qorti ma tistax izzid hi akkuzi li ma nagħtawx minn min qiegħed imexxi l-kaz 'l quddiem. Zgur li kienu skambjati xi battuti bejn il-partijiet, u mic-certifikati medici jidher li t-tnejn garbu għiehi hief.

Illi fis-sentenza fl-ismijiet **Il-Pulizija vs. Jonathan Micallef** mogħtija fit-2 ta' Frar 2012, il-Qorti ta' l-Appell Kriminali qalet hekk:

Huwa minnu illi jista' jkollok sitwazzjoni fejn numru ta' xhieda qegħdin jagħtu verzjoni differenti minn oħrajn illi xehdu qabel. B'daqshekk ma jfissirx illi ghax hemm xhieda differenti bil-fors hemm konfliett li għandha twassal għal liberatorja. Fil-kawza Pulizija vs. Joseph Thorn deciza mill-Qorti ta' l-Appell Kriminali fid-9 ta' Lulju 2003, il-Qorti qalet ‘... mhux kull konfliett fil-provi għandu awtomatikament iwassal għal liberazzjoni tal-persuna akkuzata. Imma l-Qorti f'kaz ta' konfliett ta' provi, trid tevalwa il-provi skond il-kriterji annuncjati fl-Artikolu 637 tal-Kap. 9 u tasal għal konkluzzjoni dwar lil min trid temmen u f'hiex trid temmen jew ma temminx’.

Illi l-Qorti tinnota li fis-sentenza fl-ismijiet **Il-Pulizija vs. John Pace** deciza fil-31 ta' Ottubru 2013, il-Qorti ta' l-Appell Kriminali rriteniet is-segwenti:

“Ma hemm xejn hazin illi l-Qorti tistriħ fuq xhud wieħed biss kif del resto hija ntitolata li tagħmel permezz ta' l- Artikolu 638(2) tal-Kapitolu 9. Dan l-Artikolu jghid illi xhud wieħed jekk emmnut minn min għandu jiggudika fuq il-fatt hija bizzejjed biex tagħmel prova shiha u kompluta minn kollox, daqs kemm kieku l-fatt gie ppruvat minn zewg xhieda jew aktar. Naturalment din ix-xhud tkun trid tigi evalwata fil-kuntest tal-linji gwida mogħtija mill-Artikolu 637 tal-Kapitolu 9”.

Il-kompliku ta` din il-Qorti hu li tagħmel analizi approfondita tal-provi mressqa mill-partijiet. U wara li tagħmel tali ezami, trid tagħmel id-domanda jekk il-prosekużżjoni ippruvatx il-kaz tagħha skond il-ligi.

Huwa vera li mhux kull kunflitt fil-provi għandu necessarjament igib il-liberazzjoni ta` dak jew dik li jkunu gew akkuzati b'reat. Anzi, fejn hemm tali kunflitt, il-Qorti trid tkun aktar attenta fl-analizi tagħha biex tara jekk hemmx xi fatt iehor rizultanti mill-atti li jista jixhet dawl fuq ir-rizoluzzjoni tal-kawza.

Din il-Qorti hekk għamlet u wara tali analizi tinsab f'qaghda tiddikjara illi f'dan il-kaz, mehud kollox flimkien, din il-Qorti ma tpogġietx f'pozizzjoni li fiha tista legittimamente tiddikjara l-htija ta` l-imputati skond il-ligi. Qieset kemm qieset ic-cirkostanzi kollha ta` dan il-kaz, din il-Qorti baqghet kolpita minn dubbju. Fi kliem iehor, mehud kollox flimkien, il-prosekużżjoni ma rnexxilhiex tilhaq il-grad tal-prova rikjest fil-kamp penali sabiex tigi dikjarata l-htija skond il-ligi.

DECIDE:

Għall-mottivi premessi l-Qorti ma ssibx lil imputat hati u tiddikjara lill-imputat Youness Berrad mhux hati ta' l-imputazzjoni migjuba kontra tieghu u minnhom tillibera skont il-ligi.

Dr. Joseph Mifsud
Magistrat